

सावित्रीबाई फुले पुणे विद्यापीठ (पूर्वीचे पुणे विद्यापीठ)



महाराष्ट्र सार्वजनिक विद्यापीठ अधिनियम, २०१६, कलम २८(२)(त) [28(2)(p)] नुसार विद्यापीठाच्या अधिसभेवर ०६ (सहा) संलग्न महाविद्यालये, मान्यताप्राप्त परिसंस्थांच्या व्यवस्थापनाचे प्रतिनिधीची निवडणूक

निवडणूक सूचना

महाराष्ट्र सार्वजनिक विद्यापीठ अधिनियम, २०१६, कलम २८(२)(त) [28(2)(p)] मधील तरतूदीनुसार विद्यापीठाच्या अधिसभेवर संलग्न महाविद्यालये, मान्यताप्राप्त परिसंस्थांच्या ०६ (सहा) व्यवस्थापनाचे प्रतिनिधी निवडून देण्यासाठी दिनांक १७ मे, २०१७ रोजी महाराष्ट्र शासनाने राजपत्राद्वारे प्रसिध्द केलेल्या सन २०१७ चा एकरूप परिनियम क्रमांक ०१ मधील मुद्दा क्रमांक ०९ नुसार ही निवडणूक सूचना देण्यात येत आहे.

- सोमवार, दिनांक २१ ऑगस्ट, २०१७ रोजी प्रसिध्द केलेल्या तात्पुरत्या मतदार यादीस सुचविण्यात आलेल्या पुस्ती व दुरुस्त्या विचारात घेऊन मा. कुलगुरु यांनी मान्य केलेल्या व गुरुवार, दिनांक ०७ सप्टेंबर, २०१७ रोजी प्रसिध्द केलेल्या अंतिम मतदार यादीप्रमाणे ही निवडणूक घेण्यात येईल.
- निवडणुकीसाठीच्या जागा : एकूण जागा ०६, पैकी ०४ जागा खुल्या प्रवर्गासाठी असून ०२ जागा खालीलप्रमाणे राखीव प्रवर्गासाठी आरक्षित आहेत.

(१) अनुसूचित जाती (Scheduled Caste) - ०१ जागा	(२) महिला (Woman) - ०१ जागा
---	-----------------------------

- सदर निवडणुकीचा कार्यक्रम खालीलप्रमाणे राहिल.

अ.क्र.	तपशील	तारीख, वार व वेळ	स्थळ
१	उमेदवारी अर्ज सादर करण्याचा अंतिम दिनांक, वार, वेळ व स्थळ (एकरूप परिनियम क्र. १ मधील मुद्दा क्र. (१०)(२)(ख) नुसार निवडणुकीच्या दिनांकाच्या पूर्ण १६ दिवस आधी)	गुरुवार, दि. ०२ नोव्हेंबर, २०१७ (वेळ : सायंकाळी ५.०० वाजेपर्यंत)	निवडणूक विभाग, मुख्य इमारती शेजारी, सावित्रीबाई फुले पुणे विद्यापीठ, पुणे - ७
२	उमेदवारी अर्जांच्या छाननीचा दिनांक, वार, वेळ व स्थळ	शुक्रवार, दि. ०३ नोव्हेंबर, २०१७ (वेळ : सकाळी ११.०० वाजता)	संत ज्ञानेश्वर सभागृह, मुख्य इमारत, सावित्रीबाई फुले पुणे विद्यापीठ, पुणे - ७
३	उमेदवारी अर्ज मागे घेण्यासंबंधी लेखी कळविण्याचा दिनांक, वार, वेळ व स्थळ (एकरूप परिनियम क्र. १ मधील मुद्दा क्र. (१०)(५) नुसार)	सोमवार, दि. ०६ नोव्हेंबर, २०१७ (वेळ : सायंकाळी ५.०० वाजेपर्यंत)	निवडणूक विभाग, मुख्य इमारती शेजारी, सावित्रीबाई फुले पुणे विद्यापीठ, पुणे - ७
४	निवडणुकीचा दिनांक, वार, वेळ व स्थळ (एकरूप परिनियम क्र. १ मधील मुद्दा क्र. ९ नुसार)	रविवार, दि. १९ नोव्हेंबर, २०१७ (वेळ : सकाळी १०.०० ते सायंकाळी ५.०० वाजेपर्यंत)	या निवडणूक सूचनेसोबत जोडलेल्या मतदान केंद्रांवर (परिशिष्ट - १)
५	मतपत्रिकांची छाननी व मतमोजणीचा दिनांक, वार, वेळ व स्थळ	सोमवार, दि. २७ नोव्हेंबर, २०१७ (वेळ : सकाळी ०८.०० वाजल्यापासून)	विद्यापीठ परिसर, सावित्रीबाई फुले पुणे विद्यापीठ, पुणे - ७

४) उमेदवारी अर्ज / उमेदवारी मागे घेण्याचे अर्ज भरण्यासंबंधीच्या सूचना :

उमेदवारी अर्ज व उमेदवारी मागे घेण्याचे अर्ज विद्यापीठाच्या election.unipune.ac.in या संकेतस्थळावरील Downloads -> Download Nomination Form या लिंकवर उपलब्ध असून सदर अर्ज डाऊनलोड करून घेता येईल. उमेदवारी अर्ज सादर करण्याच्या विहित वेळेपूर्वी विद्यापीठाच्या election.unipune.ac.in या संकेतस्थळावरील Nominations -> Pay Nomination fees या लिंकमार्फत उमेदवारी अर्जाचे शुल्क रु. १०००/- (रुपये एक हजार फक्त) व उमेदवारी मागे घेण्याचा अर्ज सादर करण्याच्या विहित वेळेपूर्वी उमेदवारी अर्ज मागे घेण्याचे शुल्क रु. २००/- (रुपये दोनशे फक्त) ऑनलाईन पध्दतीने भरता येईल किंवा सदर संबंधित अर्जाचे शुल्क “बँक ऑफ महाराष्ट्र” / “एच.डी.एफ.सी. बँक” या बँकेत चलनाद्वारे भरता येईल. अर्जासोबत संबंधित आवश्यक कागदपत्रे व चलनाद्वारे अथवा ऑनलाईन पध्दतीने भरलेल्या शुल्काची पावती जोडून असे अर्ज निवडणूक विभाग, सावित्रीबाई फुले पुणे विद्यापीठ येथे विहित वेळेत जमा करावेत.

टिप : ऐनवेळेला ऑनलाईन शुल्क भरताना तांत्रिक समस्या उद्भवल्यास किंवा चलनाद्वारे शुल्क भरताना बँकेच्या कामकाजाचे दिवस व वेळ पाळली न गेल्यास व त्यामुळे उमेदवाराला विहित वेळेत उमेदवारी अर्ज / उमेदवारी मागे घेण्याचा अर्ज भरता न आल्यास त्याला विद्यापीठ जबाबदार राहणार नाही.

५) उमेदवारांसाठी आवश्यक पात्रता :

- १) उमेदवार हा पदवीधर झालेला असावा.
 - २) व्यवस्थापनाच्या नियामक मंडळाचा / व्यवस्थापन समितीचा किमान दोन वर्षे सदस्य असावा.
 - ३) राष्ट्रीय मुल्यांकन व अधिस्वीकृती परिषदेचे किंवा यथास्थिति राष्ट्रीय अधिस्वीकृती मंडळाचे वैध प्रमाणपत्र असलेले आणि अशा प्रमाणपत्राचा वैधता कालावधी समाप्त झाला नसेल असे किमान एक महाविद्यालय किंवा परिसंस्था अशा व्यवस्थापनाकडून चालविण्यात येणारे असावे.
- क) योग्यरितीने भरलेले आणि विहित वेळेपूर्वी दाखल केलेले, उमेदवारी अर्जच विचारात घेतले जातील.
- ख) राखीव जागेसाठी उमेदवाराने सक्षम अधिकाऱ्याने दिलेल्या जातीच्या प्रमाणपत्राची स्वयं-साक्षात्कृत प्रत जोडणे आवश्यक आहे.
- ग) नामनिर्देशनपत्रांवर, मत देण्यासाठी हक्कदार असलेल्या दोन मतदारांकडून दिनांक लिहून स्वाक्षरी करण्यात येईल आणि त्यामध्ये, दिनांक, नामनिर्देशित केलेल्या उमेदवारांची पूर्ण नावे, पत्ते व पदनामे, कोणतीही असल्यास, आणि स्वाक्षरीकर्त्या मतदारांचा व नामनिर्देशित उमेदवारांचा मतदार क्रमांक यांचा समावेश असेल. कोणत्याही व्यक्तीला, त्याने नामनिर्देशन पत्रावर स्वाक्षरी करून व दिनांक लिहून त्याची संमती दिल्याखेरीज निवडणुकीतील उमेदवार म्हणून नामनिर्देशित केले जाणार नाही. कोणतीही व्यक्ती, त्याच्या स्वतःच्या नामनिर्देशनामध्ये एकतर सूचक किंवा अनुमोदक असणार नाही. परंतु, जेथे तीनपेक्षा कमी मतदार असतील तेथे उमेदवार, त्याच्या नामनिर्देशनामध्ये स्वतः सूचक व अनुमोदक असू शकेल. (एकरूप परिनियम क्र. १ मधील मुद्दा क्र. (१०)(३))
- घ) या निवडणूक सूचनेमध्ये नमूद केलेल्या सर्व अटींचे अनुपालन करित नसलेले नामनिर्देशनपत्र अवैध असेल आणि ते फेटाळले जाईल. (एकरूप परिनियम क्र. १ मधील मुद्दा क्र. (१०)(४))
- ङ) उमेदवारास निवडणुकीतून माघार घेण्याचा पर्याय खुला असेल : परंतु, अशा उमेदवारास निवडणुकीच्या वेळापत्रकात विहित केलेल्या दिनांकास सायंकाळी ५ वाजण्यापूर्वी विद्यापीठाच्या कार्यालयात व्यक्तिशः किंवा त्याने लिखित स्वरूपात प्राधिकृत केलेल्या व्यक्तीमार्फत त्याने स्वाक्षरीत केलेला नामनिर्देशन मागे घेतल्याचा अर्ज सादर करावा लागेल. (एकरूप परिनियम क्र. १ मधील मुद्दा क्र. (१०)(५))
- च) उमेदवारी मागे घेण्याच्या मुदतीनंतर निवडून द्यावयाच्या जागांपेक्षा अधिक उमेदवार नसतील तर ते सर्व उमेदवार बिनविरोध निवडून आल्याचे जाहिर करण्यात येईल. (एकरूप परिनियम क्र. १ मधील मुद्दा क्र. (१०)(८))
- छ) उमेदवारी अर्ज मागे घेण्याच्या मुदतीनंतर निवडून द्यावयाच्या जागांपेक्षा जास्त उमेदवार असतील तर अशा उमेदवारांची अंतिम यादी विद्यापीठाच्या election.unipune.ac.in या अधिकृत संकेतस्थळावर प्रसिध्द करण्यात येईल.
- ज) महाराष्ट्र शासन राजपत्र दिनांक २८ एप्रिल, २०१७ व त्या संदर्भात शासनाने वेळोवेळी निर्गमित केलेली परिपत्रके/पत्रे यांच्या अन्वये विद्यापीठाच्या कोणत्याही अधिकार मंडळावर निवडून घेण्यासाठी/नामनिर्देशित होण्यासाठी शासनाने विहित केलेल्या पात्रता शर्ती पूर्ण करणाऱ्या उमेदवारांचेच नामनिर्देशन अर्ज ग्राह्य धरण्यात येतील. शासन राजपत्र, शासनाने यासंबंधी वेळोवेळी निर्गमित केलेली परिपत्रके/पत्रे तसेच पात्रता शर्तीच्या ग्राह्यतेसंबंधीच्या नियमांबाबतच्या विद्यापीठाचे परिपत्रक क्र. १८१/२०१७, दि. १८ ऑगस्ट, २०१७ यांची प्रत विद्यापीठाच्या election.unipune.ac.in या संकेतस्थळावर Act/Statutes व Notifications/Circulars या लिंकवर उपलब्ध आहे.


- ६) उमेदवारी अर्जासोबत खालील कागदपत्रांच्या स्वयं-साक्षात्कृत प्रती जोडणे आवश्यक आहे. अन्यथा संबंधित नामनिर्देशनपत्र 'अवैध' ठरविण्यात येईल.
१. पदवी प्रमाणपत्र (Degree Certificate).
 २. व्यवस्थापनाच्या नियामक मंडळाचा / व्यवस्थापन समितीचा किमान दोन वर्षे सदस्य असल्याचे विहित नमुन्यातील प्रमाणपत्र.
 ३. मागासवर्गीयांकरिता राखीव असलेल्या जागेसाठी सक्षम अधिका-याने दिलेले जातीचे प्रमाणपत्र (Caste Certificate).
 ४. उमेदवार ज्या व्यवस्थापनाचा प्रतिनिधी असेल त्या व्यवस्थापनाकडून चालविण्यात येणाऱ्या किमान एक महाविद्यालय किंवा परिसंस्थेस प्राप्त राष्ट्रीय मुल्यांकन व अधिस्वीकृती परिषदेचे किंवा यथास्थिति राष्ट्रीय अधिस्वीकृती मंडळाचे वैध प्रमाणपत्र.
- ७) उमेदवारी अर्ज छाननी आणि मतमोजणीच्यावेळी स्वतः उमेदवार किंवा त्याने लेखी पत्राद्वारे त्याच मतदार यादीतील मतदार असलेली अधिकृत व्यक्ती प्रतिनिधी म्हणून एक तास अगोदर पूर्वसूचना देऊन ओळखपत्र दाखवून हजर राहू शकेल.
- ८) मतदारांनी मतदार नोंदणीच्यावेळी निवडलेल्या व त्यानुसार अंतिम मतदार यादीमध्ये नमूद केलेल्या मतदान केंद्रावरच मतदान करावयाचे आहे. मतदान केंद्र कोणत्याही परिस्थितीत बदलून देण्यात येणार नाही. परंतु एकरूप परिनियम क्र. १ मधील मुद्दा क्र. १३ नुसार निवडणुकीच्या कामावर असणा-या व्यक्तींना, ते ज्या ठिकाणी निवडणुकीच्या कामावर आहेत अशा ठिकाणी आपले मत नोंदविण्याची मुभा असेल.
- ९) मतदानास येताना मतदारांनी स्वतःचा फोटो असलेले ओळखपत्र उदा. शासकीय / निमशासकीय सेवकांचे कार्यालयीन ओळखपत्र, आधारकार्ड, पारपत्र, वाहन चालविण्याचा परवाना (ड्रायव्हिंग लायसेन्स) किंवा सर्वसाधारण निवडणुकीसाठी सक्षम प्राधिकाऱ्यांनी दिलेले फोटोसहित ओळखपत्र किंवा आयकर अधिका-यांनी (Income Tax) दिलेले फोटोसहित ओळखपत्र (PAN Card) किंवा तत्सम फोटोसहित ओळखपत्र आणणे आवश्यक आहे. मतदान केंद्रावरील निवडणूक अधिका-यांना हे ओळखपत्र दाखविल्याशिवाय मतदारांना मतपत्रिका मिळणार नाही.
- १०) ही निवडणूक प्रमाणशीर प्रतिनिधित्व पध्दतीनुसार एकक संक्रमणीय मतानुसार परिनियमांद्वारे विहित केल्याप्रमाणे घेण्यात येईल. या निवडणुकीसाठी मतदान हे पसंतीनुसार प्राधान्यक्रम या पध्दतीने करावयाचे आहे. (एकरूप परिनियम क्र. १ मधील मुद्दा क्र. ५ व ६)

गणेशखिड, पुणे ४११००७)

संदर्भ क्र. साफुपुविनि/२८(२)(न)/१५८)

दिनांक : २४ ऑक्टोबर, २०१७)

मा. कुलगुरु यांच्या आदेशावरून



(डॉ. अरविंद दिगंबर शाळिग्राम)
प्रभारी कुलसचिव

प्रत : सर्व संबंधित मतदार.

(निवडणूक सूचना संदर्भ क्रमांक साफुपुविनि/२८ (२)(त)/१५८, दिनांक २४/१०/२०१७ चे परिशिष्ट- १)

सावित्रीबाई फुले पुणे विद्यापीठ (पूर्वीचे पुणे विद्यापीठ)



महाराष्ट्र सार्वजनिक विद्यापीठ अधिनियम, २०१६, कलम २८(२)(त) [28(2)(p)] नुसार विद्यापीठाच्या अधिसभेवर ०६ (सहा) संलग्न महाविद्यालये, मान्यताप्राप्त परिसंस्थांच्या व्यवस्थापनाचे प्रतिनिधींची निवडणूक

मतदान केंद्रांची यादी

अ.क्र.	जिल्हा	मतदान केंद्र
१.	पुणे	क्लासरुम कॉम्प्लेक्स, आरोग्य केंद्रासमोर, सावित्रीबाई फुले पुणे विद्यापीठ, पुणे - ४११ ००७.
२.	अहमदनगर	पेमराज सारडा महाविद्यालय, अहमदनगर - ४१४ ००१.
३.	नाशिक व दादरा नगर हवेली	एच.पी.टी. महाविद्यालय, नाशिक ४२२ ००५.

AS
24/10/17

(डॉ. अरविंद दिगंबर शाळिग्राम)
प्रभारी कुलसचिव